



PAHAYAGAN SANG PARTIDO KOMUNISTA SANG PILIPINAS ★ ISLA SANG NEGROS  
**ANG Paghimakas**  
GINAUBAYAN SANG MARXISMO-LENINISMO-MAOISMO OKTUBRE 2021

EDITORIAL

# Palagsikon ug palapdon ang mga pakigbisog sa mag-uuma, isulong ang armadong pakigbisog aron pukanon ang kontrarebolusyong gyera ni Duterte

ANG DAAN NANG HIMALATYON NGA sistematikong krisis sa Pilipinas bisan sa wala pa ang pandemyang COVID-19 mas mi-grabe karon nga nagmugna sa walay tupong nga pangpanglupig ug pagpahimulos sa masang anak-sa-buhat nga mamumuo ug mag-uuma. Usa ka ehemplo sa maong pangpanglupig ug pagpahimulos ang pumuluyong Negrosanon.

Isip balwarte sa pyudalismo sa Pilipinas, nagtunhay sa Isla sa Negros ang dinagkong monopolyo ug rekonsentrasyon sa yuta, pyudal ug alang-alang pyudal nga pagpahimulos ug mga neoliberal nga atake sa agrikultura. Libo-an ka ektarya sa kayutaan gihimong katubhan nga gipanag-iyang ug gikontrol sa mga dagkong agalong yutaan ug komprador burgesya ug gipadagan ilawom sa siglo-ang-gidugayon nga sistemang hacienda ug sa relatibong bag-o apan parehong mapahimuslanon nga mga iske-ma sama sa stock distribution option (SDO), ariendo, block farming, corporative scheme, agribusiness venture agreement (AVA), ug uban pa. Ang 5,030 ektarya nga agrikultural nga kayutaan nga gibahin-bahin ngadto sa 11 ka hacienda sa Negros Occidental ubos sa kontrol sa pam-



ilyang Cojuangco ang usa ka pananglitan.

Dul-an sa 47% sa mamumuo sa kalamay, o 335,000 kanila ug ilang pamilya, nag-antus ubos sa usa ka makaluluoy nga kahimtang. Samtang ang presyo sa mga batakang palaliton, lakip na ang kuryente ug mga produktong petrolyo, misirit pag-ayo, ang kondisyon sa pagtrabaho ang pinakagrabe. Duha na ka tuig ang milabay sukad mipasaka sa minimum nga suhulan sa mga mamumuo sa uma ang regional wage board sa Western Visayas. Bisin pa niana, wala gipatuman sa mga agalong yutaan ang gitakdang minimum

nga Php350. Ang kaubos sa suhulan sa katubhan niabot og Php200 ang adlaw panahon sa karga-tapas samtang sa pipila ka lugar aduna pay makadawat og makaluluoy nga Php500 ang bulan.

Gawas sa mga mamumuo sa kalamay, ang kawalad-on sa yuta o kakulang sa yuta alang sa mga mag-uuma ug mamumuo sa uma nga nagtanom og humay, mais, saging ug lubi ug ubang tanom nakasinati usab sa lainlaing porma sa pyudal ug alang-alang pyudal nga pagpahimulos. Anaa usab ang panulong sa ngalan sa kalamboan (development aggression) sama sa log-

ging, minahan, kwari ug mga kompaniya sa plantasyon nga dugang naghikaw sa mga mag-uuma sa yutang matikad ug nagguba sa kinaiyahan.

Gibaniog ang Negros isip "bulkang sosyal" nga padulong nang mobuto. Ang naghagong mag-uuma, ang kinatibuk-ang demokratiko ug patriyotikong kalihukang masa, ug ang armadong rebolusyon sa Isla sa taas nga panahon ug walay dudang nagpabilin pagkakarong nga gamhanang katilingbanon ug pulitikal nga pwersang nakigbatok sa paghari sa mga dagkong haciendero ug burgesya komprador.

Ilawom ni Duterte, nga gisuportahan sa interes sa lokal nga nagharing hut-ong, ang demanda alang sa disentang sweldo ug benepisyo, tinuod nga reporma sa yuta ug pagrespeto sa tawhanong katungod gipahilom pinaagi sa terorismo sa estado nga nagpatuman sa mga dugong masaker, dinaghan nga pagpatay, ekstrahudisyal nga pagpatay, tortyur, iligal nga pagaresto base sa mga hinimo-himong kaso, pagpangdagit, red-tagging, peke ug pugos nga pagpasurrender ug uban pang mapig-oton ug salbahis nga mga lakang.

Nalabwan ang iyang bayani, ang diktador nga si Ferdinand Marcos, Sr. diin ang iyang tiraniya miresulta sa Escalante Massacre niadtong 1985, si Duterte, pinaagi sa Armed Forces of the Philippines (AFP) ug Philippine National Police (PNP), nagbilin og dugoon nga dalan sa Negros nga nipungkay sa brutal nga pagpatay sa Sagay 9, Guihulngan 6 ug Negros 14 ug sa walay hinungdang pagpamatay sa 77 ka mag-uuma, tigpanalipod sa tawhanong katungod, mga maki-katawhang abogado ug aktibista. Ang pinaka-ulahing kabangis mao ang pagkahanaw sa duha ka tigulang nga mag-uuma human sa pagmasaker sa

upat ka masakitong Pulang manggugubat sa Manapla, Negros Occidental.

Tungod sa maong mga kahimtang, nilambo ang rebolusyonaryong kalihukan sa Isla sa Negros. Bisan pa man sa paningkamot sa mga ahente sa estado nga maghimo-himo og mga estorya kabahin sa kapildihan sa New People's Army (NPA) sa Negros, ang demokratikong rebolusyon sa katawhan mas kuyanap ug sunson nga miabante. Ang NPA padayon nga nagpasulong sa armadong pagkibisog, naglunsad sa rebolusyong agraryo ug nagtukod ug nagpalapad sa baseng masa ug organo sa gahum pampulitika ubos sa absolutong pagpangulo sa Communist Party of the Philippines (CPP).

Wala mapugngan sa walay kaluoy nga kontrarebolusyonaryong gyera ni Duterte sa kabanikanhan, ang naghagong masa sa Negros kinahanglang padayon nga molunsad sa kuyanap ug sostenido nga mga kontra-pyudal nga kampanya ug pangmasang pakigbisog nga magsilbing lig-ong base alang sa pakigbisog sa katawhan batok sa pasistang rehimen.

Ang mga kampanya sa minimum nga programa sa rebolusyong agraryo sama sa pagpaubos sa abang sa yuta, pagwagtang sa usura, pagpataas sa sweldo sa mga mamumuo sa uma ug pagpataas sa presyo sa ilang produkto kinahanglang padasigon, palapdon, sistematiko ug hugot nga ikoordina kung asa man adunay mga basehanan ug rekisito sa hacienda, basakan ug uban pang klase sa tanom sa mga baseng gerilya, sonang gerilya ug puting purok. Kinahanglang adunay anti-pyudal nga nagkahiusang prente alang sa pagkuha sa pinakalapad nga suporta sa makatarunganong pakigbisog sa kalihukang mag-uuma

gikan sa lain-laing sektor, tunga-tungang pwersa ug ubang mga alyadong grupo ug personalidad.

Ang mga anti-pyudal nga pakigbisog kinahanglang isumpay sa pakigbisog batok sa pasismo sa estado ug imperyalismong US. Ang anti-pyudal nga kalihukan kinahanglang maglunsad og pagsukol batok sa dili deklarado nga balaud militar ni Duterte, Memorandum Order 32, Executive Order 70, Oplan Kapinatagan ug National Task Force to End Local Communist Armed Conflict (NTF-ELCAC). Sa samang bahin, ang mga anti-pasista nga pakigbisog kinahanglang paligonon ug palapdon sa kabanikanhan, mga lungsod ug syudad ug motampo sa kalihukan sa katawhan sa pagbatok ug padayon nga paghimulag sa dunot ug pasistang rehimeng US-Duterte hang-tud kini mapalagpot.

Kinahanglan usab kining mo-

OKTUBRE 2021



ANG **Paghimakas**

Nagapasalamat ang *Ang Paghimakas* sa mga kontribusyon agud mangin madinalag-on ang ini nga isyu. Sa pagpauswag sang aton *Ang Paghimakas*, ginapangabay sa tanan nga bumalasa nga padayon nga magamot sang mga balita, piktyur, istorya kag iban pa nga sinulat. Nagapangayo man kami sang inyo mga suhestyon kag komentaryo paano pa gid ini pauswag.



angpaghimakas@yahoo.com



fb.com/negros.angpaghimakas



negrosrevportal.wordpress.com

kampanya batok sa import liberalization, rice tarrification, ubos nga suhulan ug ubang mga neoliberal nga palisiya nga nagpalig-on sa kontrol sa imperyalismong US sa ekonomiya, pulitika, kultura, militar ug relasyong pang-gawas sa Pilipinas.

Ang mga rebolusyonaryong organisasyong masa ug organo sa gahum pampulitika kinahanglan nga mapanahong palapdon ug iisa sa mas taas nga ang-ang samtang naglunsad kini sa mga anti-pyudal nga pakigbisog. Samtang gatabang ang

NPA sa pangmasang pakigbisog, ang mga Pulang manggugubat mopakusog usab sa gerilyang pakig-gubat. Sa paglagsik ug paglapad sa mga pakigbisog sa mag-uuma ug pagsulong sa armadong pakigbisog, ang katawhan ug rebolusyonaryong pwera mopukan sa kontrarebolusyonaryong geyera ni Duterte.

Gigamit ni Duterte ang tanan niyang baraha aron ipabilin ang iyang pagdomina sa pulitika. Ang AFP ug PNP, ang iyang lunod-patay nga mga alipores, andam kanunay nga mopatuman

sa iyang kagustohan—pagimbento sa mga hisgutanan sa nasudnong seguridad gamit ang Anti-Terror Law aron paghatag rason sa pagpahamtang sa ti-buok-nasud nga balaud militar o pagpanikas sa 2021 nga eleksyong presidensyal. Gikombinse ni Duterte ang iyang kaugalingon nga anaa siya sa posisyon sa kalig-on. Apan, wala tuyoang gikalot lamang niya palawom ang lubnganan sa iyang rehimen ug gidala ang nasudnon demokratikong rebolusyon paduol sa kadaugan. **AP**



[fb.com/apolinariogatmaitan.39](https://fb.com/apolinariogatmaitan.39)



[@npanegros](https://twitter.com/npanegros)



[Ang Paghimakas Online](#)



**ANG Paghimakas**  
OKTUBRE 2021

**PALAGSIKON UG PALAPDON ANG  
MGA PAKIGBISOG SA MAG-UUMA!**

**ISULONG ANG ARMADONG  
PAKIGBISOG ARON PUKANON ANG  
KONTRA-REBOLUSYONARYONG  
GYERA NI DUTERTE!**

